

पेन-ड्राइव से होगा पर्यावरण का संरक्षण : लक्ष्मी मेनन



भोपाल: पर्यावरण संरक्षण की दृष्टि से केरल के बाद अब मध्यप्रदेश में भी एक अनूठा अभियान पेन-ड्राइव अभियान का शुरुआत किया जा रहा है ; इस अभियान के माध्यम से यूज एन थ्रो वाले पेनों से उत्पन्न वेस्ट के साथ-साथ पर्यावरण में फैल रहे खतरनाक प्रदूषण से भी निजात मिलेगा ; यह बात सोमवार को नेहरू नगर स्थित मध्यप्रदेश विज्ञान एवं प्रौद्योगिकी परिषद में आयोजित प्रेस कन्फ्रेंस में केरल में इस अभियान को शुरुआत करने वाली सुश्री लक्ष्मी मेनन ने कही: उन्होंने कहा कि इस अभियान को विज्ञान भारती के सहयोग से आगे बढ़ाया जा रहा है: इस अभियान के माध्यम से हर स्कूल और कॉलेजों के साथ-साथ आदि जगहों पर एक-एक बक्स रखा जाएगा ; जिसमें स्टूडेंट्स के साथ-साथ कोई भी व्यक्ति इस बक्स में खराब हुए पेन रख सकते हैं: उन्होंने कहा कि इस अभियान से पॉलीथिन से उत्पन्न हो रहे प्रदूषण पर भी रोक लगेगी और जो पेन रीसाइकल भी किया जा सकता है उसे रीसाइकल भी किया जाएगा ।

इस अवसर पर मध्यप्रदेश विज्ञान एवं प्रौद्योगिकी परिषद के महानिदेशक श्री सीके पाटिल ने कहा कि पेन -ड्राइव अभियान के माध्यम से लोगों को जागरूक करने के साथ-साथ पर्यावरण में फैल रहे प्रदूषण पर भी नियंत्रण पा सकते हैं: वहीं विज्ञान भारती के राष्ट्रीय सचिव श्री प्रवीण रामदास ने कहा कि वर्तमान में पॉलीथिन का उपयोग बहुत हो रहा है और लोगों को मालूम ही नहीं है कि पॉलीथिन से कितना प्रदूषण फैलता है: इसलिए इस अभियान के माध्यम से लोगों को जागरूक करने साथ-साथ हम पर्यावरण को भी बचा सकते हैं:

पत्रकार वर्ता के बाद मध्यप्रदेश विज्ञान एवं प्रौद्योगिकी परिषद परिसर में सैकड़ों छात्रों के बीच पेन-ड्राइव का शुभारंभ किया गया। इस अवसर पर पेन-ड्राइव अभियान को शुरु करने वाली सुश्री लक्ष्मी मेनन, मध्यप्रदेश विज्ञान एवं प्रौद्योगिकी परिषद के महानिदेशक श्री सीके पाटिल, विज्ञान भारती के राष्ट्रीय सचिव श्री प्रवीण रामदास उपस्थित थे ; इस अवसर पर कई कॉलेजों के छात्र भी उपस्थित थे ।